

కీసరగుట్ట స్వామివారి సేవలో సివిల్ జడ్జి



ఆలయంలో సివిల్ జడ్జి సుబ్రమణ్యేశ్వరస్వామి దంపతులకు ఆశీర్వాదనం చేస్తున్న వేదపండితులు, పాల్గొన్న కీసరగుట్ట ఆలయ చైర్మన్ రమేశ్ కర్

కీసర, అక్టోబర్ 8 : కీసరగుట్ట శ్రీ భవానీరామలింగేశ్వరస్వామి వారిని ఆదివారం కుషాయిగూడ సివిల్ జడ్జి సుబ్రమణ్యేశ్వరస్వామి దర్శించు కుని ప్రత్యేక పూజలు నిర్వహించారు. మధ్యాహ్నం భవానీరామలింగేశ్వరస్వామి ఆలయానికి సివిల్ జడ్జి కుటుంబసమేతంగా చేరుకోగా ఆలయ చైర్మన్ తబాకం రమేశ్ కర్, ఆలయ సిబ్బంది ఆయనకు పూర్ణకుంభంతో ఘనస్వాగతం పలికారు. అనంతరం గర్భాలయంలో స్వామివారికి వారు ప్రత్యేక పూజలు చేశారు. ఆలయ ప్రాంగణంలో సివిల్ జడ్జి దంపతులను ఆలయ చైర్మన్ సత్కరించగా వేదపండితులు ఆశీర్వాదనం అందజేశారు.

అన్ని వార్డుల్లో అభివృద్ధి పనులు పూర్తి చేస్తాం..



నాగారం 19వ వార్డులో అభివృద్ధి పనులను ప్రారంభిస్తున్న మున్సిపల్ చైర్మన్ కొకుంటల చంద్రారెడ్డి

మేడ్చల్ కలెక్టరేట్, అక్టోబర్ 8 : నాగారం మున్సిపాలిటీలోని 20 వార్డుల్లో అభివృద్ధి పనులు పూర్తి చేస్తామని మున్సిపల్ చైర్మన్ కొకుంటల చంద్రారెడ్డి అన్నారు. ఆదివారం నాగారం మున్సిపాలిటీ 19వ వార్డు ఓట్ల విలేజ్ లో రూ. 23.20 లక్షలతో చేపట్టిన అంతర్గత డ్రైనేజీ, సీసీ రోడ్డు పనులను చైర్మన్ ప్రారంభించి మాట్లాడారు. రాష్ట్ర ప్రభుత్వం మున్సిపాలిటీలో అభివృద్ధికి అనేక నిధులు కేటాయిస్తున్నదని, ఆయా పనులను సకా లంలో పూర్తి చేస్తామని తెలిపారు. కార్యక్రమంలో చైన్ చైర్మన్ మల్లేశ్ యాదవ్, కౌన్సిలర్ శ్రీనివాస్ గౌడ్, కాలనీవాసులు పాల్గొన్నారు.

అశోకనగర్ కాలనీ నూతన కార్యవర్గం



అశోకనగర్ కాలనీ నూతన కార్యవర్గ సభ్యులు

బోడుపల్లి, అక్టోబర్ 8 : బోడుపల్లి నగరపాలక సంస్థ పరిధిలోని అశోకనగర్ కాలనీ అధ్యక్షుడిగా బుచ్చిదాస్ గౌడ్ ను ఎన్నుకున్నట్లు వ్యవస్థాపక అధ్యక్షుడు అంజిరెడ్డి తెలిపారు. ఆదివారం స్థానిక పోపమ్మ దేవాలయంలో జరిగిన కాలనీ సర్వసభ్య సమావేశంలో కార్యవర్గాన్ని ఎన్నుకున్నారు. అధ్యక్షుడిగా బుచ్చిదాస్ గౌడ్, ప్రధాన కార్యదర్శిగా సర్వోత్తమ్ రెడ్డి, కోశాధికారిగా పూస నరేశ్ తదితరులు ఎన్నికైనట్లు వెల్లడించారు.. కార్యక్రమంలో అంజిరెడ్డి, మధుసూదన్ రెడ్డి, కృష్ణ, కృష్ణగౌడ్, అంజిరెడ్డి, జనార్దన్ రెడ్డి, ప్రవీణ్ రెడ్డి, అనిల్ రెడ్డి తదితరులు పాల్గొన్నారు.

అక్రమంగా మద్యం విక్రయిస్తున్న వ్యక్తి అరెస్టు

జవహర్ నగర్, అక్టోబర్ 8: మద్యం అక్రమంగా విక్రయిస్తున్న వ్యక్తి జవహర్ నగర్ పోలీసులు ఆదివారం అరెస్టు చేశారు. సబ్ ఇన్ స్పెక్టర్ ఇంద్రీన్ అలీ తెలిపిన వివరాల ప్రకారం.. కార్పొరేషన్ లోని బాలాజీ నగర్ మార్కెట్ లైన్ రోడ్డులో ఓ వ్యక్తి మద్యం అక్రమంగా విక్రయిస్తున్నట్లు విశ్వసనీయ సమాచారం మేరకు పెట్రోలింగ్ పోలీసులు దాడులు చేశారు. నిందితుడు రావల్ గౌడ్ నందుగాడను పట్టుకుని మద్యాన్ని స్వాధీనం చేసుకున్నారు. మెక్ డోస్ లో 3, ఇవీరియల్ బ్లూ 2, మాస్కన్ హాస్ 1, ఆఫీసర్ ఛాయిస్ 15, మొత్తం 2.61 లీటర్ల మద్యాన్ని స్వాధీనం చేసుకున్నట్లు పోలీసులు తెలిపారు. ఎక్సైజ్ చట్టం ప్రకారం నిందితుడిపై కేసు నమోదు చేశారు.

గ్రంథాలయాలు విజ్ఞాన భాండాగారాలు

గ్రంథాలయ సంస్థ జిల్లా చైర్మన్ దయాకర్ రెడ్డి

మేడ్చల్ రూరల్, అక్టోబర్ 8: మేడ్చల్ సంపత్తిని పెంపొందించే లైబ్రరీలను సద్వినియోగం చేసుకోవాలని జిల్లా గ్రంథాలయ సంస్థ చైర్మన్ దర్గ దయాకర్ రెడ్డి అన్నారు. మేడ్చల్ మండలం మునీరాబాద్ గ్రామంలో ఏర్పాటు చేసిన లైబ్రరీని ఆదివారం ఎంపీపీ రజితారాజుమల్లారెడ్డితో కలిసి ఆయన ప్రారంభించారు. అనంతరం గ్రామంలో అండర్ గ్రౌండ్ డ్రైనేజీ నిర్మాణానికి, వైకుంఠధామం చుట్టూ ప్రహరీ ఏర్పాటుకు భూమిపూజ చేశారు. ఈ సందర్భంగా దయాకర్ రెడ్డి మాట్లాడుతూ ప్రతి ఒక్కరూ పుస్తక పఠనం అలవాటు చేసుకోవాలన్నారు. ఆదునిక పోకడలతో నేడు యువత సెల్ ఫోన్ లకే పరిమితమై పుస్తకాల్లో దాగి ఉన్న జ్ఞానాన్ని గ్రహించలేకపోతున్నారని అన్నారు. ప్రతి రోజూ కొంత సమయాన్ని పుస్తక పఠనానికి కేటాయించాలన్నారు. గ్రంథాలయాలు విజ్ఞానభాండాగారాలని, వాటిని సద్వినియోగం చేసుకోవాలని యువతకు సూచించారు. కార్యక్రమంలో రాష్ట్ర బాలల హక్కుల కమిషన్



మునీరాబాద్ లో లైబ్రరీని ప్రారంభిస్తున్న గ్రంథాలయ సంస్థ జిల్లా చైర్మన్ దర్గ దయాకర్ రెడ్డి సభ్యురాలు రాగజ్యోతి, మేడ్చల్ వైస్ ఎంపీపీ వెంకటేశ్, గ్రామ సర్పంచ్ గణేశ్ నేత, ఎంపీటీసీ రఘు, వార్డు సభ్యురాలు శ్రీవాణి, పంచాయతీ కార్యదర్శి రవీందర్ రెడ్డి, నాయకులు బాలరాజ్, దిలీప్, అనిల్, రాజీ, ప్రశాంతి, ముత్యాల, నాగరాజ్ తదితరులు పాల్గొన్నారు.

కృషి, పట్టుదలతో ఉన్నత శిఖరాలకు చేరాలి

మేడ్చల్, అక్టోబర్ 8 : కృషి, పట్టుదలతో విద్యార్థులు ఉన్నత శిఖరాల అధిరోహించాలని సర్పంచ్ రెడ్డి ఇంజనీరింగ్ కళాశాల చైర్మన్ జక్కల సర్పంచ్ రెడ్డి అన్నారు. గుండ్రపోచంపల్లి మున్సిపాలిటీ పరిధి మైనమ్మగూడలోని కళాశాలలో ఆదివారం ప్రెషర్స్ డే జరిగింది. ఈ కార్యక్రమాన్ని చైర్మన్ ప్రారంభించి మాట్లాడుతూ ఇంజనీరింగ్ విద్యార్థులు మొదటి ఏడాది నుంచే లక్ష్య సాధనకు శ్రమించాలని సూచించారు. చదువుతో పాటు క్రీడలపై సాధించాలని, ఆసక్తి ఉన్న రంగంపై దృష్టిపెడితే తగిన గుర్తింపు లభిస్తుందని తెలిపారు. అనంతరం నిర్వహించిన వివిధ రకాల పోటీల్లో విద్యార్థులు ఉత్సాహంగా పాల్గొన్నారు. కార్యక్రమంలో కళాశాల కార్యదర్శి త్రిశూల్ రెడ్డి, కోశాధికారి త్రిలోక్ రెడ్డి, కరస్పాండెంట్ సంగీతారెడ్డి, డైరెక్టర్ మోహన్ బాబు, ప్రెసిడెంట్ లోకనాథం, డీన్ వెంకట్రావు, ఎన్ ఏసీ డీన్ రామదాసు, కన్వీనర్ సామ్య, అధ్యాపకులు, విద్యార్థులు పాల్గొన్నారు.



ప్రిన్సి, ప్రిన్సిస్ గా ఎంపికైన విద్యార్థులతో కళాశాల యాజమాన్యం

ఘనంగా ఘోషయాత్ర

13 నుంచి 15 వరకు రత్నాలయంలో నవదుర్గా యాగం

శామీర్ పేట, అక్టోబర్ 8 : శామీర్ పేట మండలం ఆలియాబాద్ క్రాస్ రోడ్డులోని రత్నాలయంలో ఈ నెల 13 నుంచి 15 వరకు నవ దుర్గా యాగం నిర్వహించనున్నారు. యాగంలో భాగంగా ఆదివారం ఘోష యాత్ర నిర్వహించారు. కమలానగర్ లోని అయ్యప్ప దేవాలయం నుంచి ప్రారంభమైన యాత్ర లాల్ బజార్ లోని అయ్యప్ప ఆలయం, అక్కడి నుంచి బొల్లారంలోని అయ్యప్ప ఆలయం వరకు సాగింది. ఘోషయాత్ర అనంతరం నవదుర్గ యాగం జరిగి రత్నాలయానికి భక్తులు పెద్ద ఎత్తున తరలివచ్చి, పట్టు గుడ్డపై పసుపు, దర్భ, ప్రవ్యాన్ని, యాగశాలలో వైవేధ్యాలను సమర్పించారు. కార్యక్రమంలో నారాయణ్ జీ మండలేశ్వర్, ఉన్నికృష్ణన్ నంబూద్రి, టీఆర్ఎం వెంకటేశ్, మాధవన్ నంబూద్రి తదితరులు పాల్గొన్నారు. లోకకల్యాణం కోసం 36 హోమ కుండలలో



ఘోష యాత్ర అనంతరం రత్నాలయానికి చేరుకున్న నారాయణ్ జీ మండలేశ్వర్, ఉన్నికృష్ణన్ నంబూద్రి, మాధవన్ నంబూద్రి, భక్తులు

యాగం నిర్వహిస్తున్నట్లు నిర్వాహకులు తెలిపారు. మూడు రోజుల్లో జరిగే 9 యాగాల్లో కుటుంబానికి ఇద్దరి చొప్పున 336 మంది భక్తులు పాల్గొంటారని, మూడు రోజుల్లో దుర్గామాతను తొమ్మిది రూపాల్లో (యాగం) పూజిస్తామన్నారు. 15వ పూర్ణాహుతితో యాగ క్రతువు ముగుస్తుందని తెలిపారు.

మైనారిటీలకు ప్రభుత్వం అండగా ఉంటుంది..

బీఆర్ఎస్ ఎమ్మెల్యే అభ్యర్థి మర్రి రాజశేఖర్ రెడ్డి

మల్కాజిగిరి, అక్టోబర్ 8: మైనారిటీలకు ప్రభుత్వం అండగా ఉంటుందని బీఆర్ఎస్ ఎమ్మెల్యే అభ్యర్థి మర్రి రాజశేఖర్ రెడ్డి అన్నారు. ఆదివారం మౌలాఅలీ జరిగిన అత్యున్నత సమీక్షలో పార్టీ ఎమ్మెల్యే అభ్యర్థి మర్రి రాజశేఖర్ రెడ్డి పాల్గొని మాట్లాడారు. ప్రభుత్వం మైనారిటీ విద్యార్థుల కోసం గురుకుల స్కూల్స్, షాద్ ముబారక్ పథకం కింద ఆడబిడ్డ పెండ్లికి రూ.1,00,116 ఆర్థిక సాయం అందజేస్తున్నదని అన్నారు. రానున్న ఎన్నికల్లో మైనారిటీలు బీఆర్ఎస్ పార్టీ వైపు ఉంటారని పేర్కొన్నారు. కార్యక్రమంలో అమీనుద్దీన్, సంతోష్



అత్యున్నత సమీక్షలో మాట్లాడుతున్న బీఆర్ఎస్ ఎమ్మెల్యే అభ్యర్థి మర్రి రాజశేఖర్ రెడ్డి

'సాఫ్ట్ సిక్స్ ఫర్ సక్సెస్' పుస్తకావిష్కరణ



పుస్తకాన్ని ఆవిష్కరిస్తున్న మంత్రులు హరీశ్ రావు, మల్లారెడ్డి, అనురాగ్ వర్మిటీ చైర్మన్ పల్ల రాజేశ్వర్ రెడ్డి, తదితరులు

ఘట్టేసర్ రూరల్, అక్టోబర్ 8: వ్యక్తిగత జీవితంతో పాటు వృత్తిపరమైన జీవితంలోనూ ముందుకు సాగేందుకు ప్రతి ఒక్కరూ కృషి చేయాలని మంత్రులు హరీశ్ రావు, చామకూర మల్లారెడ్డి అన్నారు. వెంకటాపూర్ లోని అనురాగ్ యూనివర్సిటీలో వర్మిటీ అడ్వైన్ డైరెక్టర్, ప్రముఖ మానసిక వ్యక్తిత్వ వికాస నిపుణులు డాక్టర్ మహిపతి శ్రీనివాసరావు రచించిన 'సాఫ్ట్ సిక్స్ ఫర్ సక్సెస్' పుస్తకాన్ని వారు ఆవిష్కరించి మాట్లాడారు. ప్రతి ఒక్కరికీ తమ లక్ష్య సాధనలో ఈ పుస్తకం ఎంతో ఉపయోగపడుతుందన్నారు. వ్యక్తిగత వైపుణ్యతలు, సందర్భానుసారంగా తీసుకోవాల్సిన నిర్ణయాలు, అవజయాలను ఎదుర్కోవడం ఎలా..?, ఒత్తిడిని జయించడం ఎలా..?, వ్యక్తిగత జీవితంతో పాటు ప్రాఫెషనల్ జీవితాన్ని సమపాలో ముందుకు సాగించడం.. వంటి అంశాలను ఈ పుస్తకంలో పొందుపర్చినట్లు చెప్పారు.

ప్రతి ఒక్కరూ ఈ పుస్తకాన్ని చదివి తమ జీవితాలను ఉజ్వలంగా మార్చుకోవాలని రచయిత డాక్టర్ మహిపతి శ్రీనివాస్ రావు సూచించారు. కార్యక్రమంలో అనురాగ్ యూనివర్సిటీ చైర్మన్ పల్ల రాజేశ్వర్ రెడ్డి, సీకడ సూర్యదేవర సీలిమ, చాన్సలర్ యూబీ దేశాయ్, చైన్ చాన్సలర్ రామచంద్రం, రిజిస్ట్రార్ బాలాజీ, సమీన్ ఫాతిమా తదితరులు పాల్గొన్నారు.

పూర్వ విద్యార్థుల ఆత్మీయ సమ్మేళనం



ఉపాధ్యాయులతో ఘట్టేసర్ జిడ్డి పాఠశాల పూర్వ విద్యార్థులు

ఘట్టేసర్, అక్టోబర్ 8 : ఆత్మీయ సమ్మేళనంలో స్నేహితులంతా కలుసుకోవడం ఆనందంగా ఉందని ఘట్టేసర్ జిల్లా పరిషత్ ఉన్నత పాఠశాల 1998-99 హోం తరగతి బ్యాచ్ విద్యార్థులు అభిప్రాయపడ్డారు. 25 సంవత్సరాల తర్వాత వారంతా ఆదివారం ఘట్టేసర్ లోని నారాయణ గార్డెన్స్ లో కలుసుకున్నారు. కార్యక్రమంలో ఉపాధ్యాయులు సుధీర్ రెడ్డి (హెచ్ఎం), సాయిరెడ్డి, శ్రీనివాసశర్మ, రమేశ్, భద్రారెడ్డి, అక్కినారాయణ, హన్మంతరెడ్డి, సలీం, విఠల్ ను పూలదండలు, శాలువాలతో ఘనంగా సత్కరించారు. మరణించిన 12 మంది తోటి విద్యార్థులకు నివాళులర్పించారు. కార్యక్రమంలో రామత్రిధ, సురేశ్ నాయక్, రాజేశ్ గౌడ్, సహదేవ్, నర్సింగరావు, సుధాకర్, హేమంత్, రాంబాబు, హరికుమార్ తోపాటు పూర్వ విద్యార్థులు, ఉపాధ్యాయులు పాల్గొన్నారు.

ఘంబర్ అద్యక్షం

జవహర్ నగర్, అక్టోబర్ 8: పనికోసం ఇంటి నుంచి బయటకు వెళ్లిన ఘంబర్ అద్యక్షమయ్యాడు. ఈ సమయంలో జవహర్ నగర్ పోలీస్ స్టేషన్ పరిధిలో చోటుచేసుకుంది. స్టేషన్ ఎన్ హెచ్ఎస్ సీతారాం తెలిపిన వివరాల ప్రకారం... అంబేద్కర్ నగర్ సండే మార్కెట్ ప్రాంతంలో శాగంటి ప్రవీణ్ కుమార్ (31) భార్య మానికతో కలిసి నివాసముంటున్నాడు. ప్రవీణ్ కుమార్ ఘంబర్ గా పనిచేస్తూ కుటుంబాన్ని పోషించేవాడు. ఈ నెల 6వ భువనగిరిలోని హనుమాన్ వాడలో పని ఉండని వెళ్లి నేటికీ తిరిగి రాలేదు. అయితే తమ మద్య కొంతకాలంగా గొడవలు జరుగుతున్నాయని ప్రవీణ్ భార్య మానిక తెలిపింది. ఇదిలా ఉంటే స్నేహితుడైన బేసి కృష్ణ శుక్రవారం సికింద్రాబాద్ బస్టాండ్ ప్రవీణ్ కుమార్ ను వదిలి వెళ్లినట్లు పేర్కొన్నాడని తెలిపారు. అయినప్పటికీ ప్రవీణ్ కుమార్ ఇంటికి రాకపోవడంతో కుటుంబసభ్యులు పోలీస్ స్టేషన్ లో ఫిర్యాదు చేశారు. ఈ మేరకు కేసు నమోదు చేసుకుని దర్యాప్తు జరుపుతున్నట్లు పోలీసులు తెలిపారు.



ప్రవీణ్ కుమార్ (ఫైల్)